



JAIPUR METRO

जयपुर मेट्रो रेल कॉरपोरेशन लिमिटेड

खनिज भवन, तिलक मार्ग, सी-स्कीम, जयपुर- 302015

E-mail: pro@jaipurmetrorail.in

Phone No. 0141-5192407

2017 / 03 / 99-प्रेस विज्ञप्ति

दिनांक: 01.03.2017

एक अप्रैल से जयपुर मेट्रो के स्मार्ट कार्ड नॉन रिफण्डेबल होंगे।

भारतीय रिजर्व बैंक के निर्देशों के अनुसार एवं मेट्रो स्मार्ट कार्ड को इन्टरऑपरेबल बनाने की नीति के तहत एक अप्रैल, 2017 से जयपुर मेट्रो के यात्री स्मार्ट कार्ड नॉन रिफण्डेबल होंगे।

परिचालन एवं प्रणाली निदेशक सी.एस. जीनगर ने बताया कि दिल्ली मेट्रो की तर्ज पर इसे निम्नानुसार क्रियान्वित किया जा रहा है:-

1. एक अप्रैल, 2017 एवं इसके बाद खरीदे गये सभी स्मार्ट कार्ड नॉन रिफण्डेबल होंगे।
2. वर्तमान में प्रचलित स्मार्ट कार्ड भी दिनांक एक अप्रैल, 2017 से नॉन रिफण्डेबल हो जायेंगे। ऐसे स्मार्ट कार्ड धारक, जो अपने कार्डों को रिफण्ड कराना चाहते हैं वह 31 मार्च, 2017 तक मेट्रो स्टेशनों पर आकर पहले की तरह ही प्रभावी नियमों के तहत रिफण्ड प्राप्त कर सकते हैं।
3. एक अप्रैल, 2017 से बेचे जाने वाले नये स्मार्ट कार्ड तथा एक अप्रैल, 2017 से पहले खरीदे गये स्मार्ट कार्ड भी जयपुर मेट्रो में चलते रहेंगे लेकिन एक अप्रैल, 2017 से ये नॉन रिफण्डेबल होंगे।
4. एक अप्रैल, 2017 एवं इसके बाद लौटाये गये यात्री स्मार्ट कार्डों पर लागू चार्जज की कटौती कर केवल शेष सिक्योरिटी डिपोजिट ही लौटायी जायेगी।

जीनगर के अनुसार जयपुर मेट्रो के स्मार्ट कार्ड बिना आई.डी. (नॉन केवाईसी) के कम से कम 100 रुपये मूल्य का, जिसमें 50 रुपया सिक्योरिटी राशि एवं 50 रुपया स्टोर वैल्यू है, किसी भी मेट्रो स्टेशन के ग्राहक सेवा केन्द्र से खरीदा जा सकता है। इस कार्ड को 50 रुपये के गुणांक में अधिकतम 1000 रुपया तक किसी भी मेट्रो स्टेशन से नकदी एवं क्रेडिट-डेबिट कार्ड से टॉपअप किया जा सकता है तथा इसे घर बैठे जयपुर मेट्रो की वेबसाइट से रिचार्ज भी किया जा सकता है। इन कार्डों की वेलीडिटी 3 वर्ष है तथा टॉपअप/रिचार्ज पर इसकी वेलीडिटी आगे 3 वर्ष के लिए और बढ़ जाती है। स्मार्ट कार्ड से यात्रा करने पर 15 प्रतिशत तक किराये में दी जाने वाली छूट यथावत रहेगी।

जनसम्पर्क अधिकारी